

# دارالافتاء دارالعلوم جامعہ نعیمیہ



بلاک نمبر 15 فیڈرل 'بی' ایریا - کراچی

حوالہ نمبر: F-21/S.15

تاریخ: 2021 | 15 | 1

مسجد کے فنڈ میں تعددی کا شرعی حکم

السلام علیکم!

محترم جناب مفتی صاحب

**سوال:** سما ماشاپنگ اینڈ اریزنہ ٹاور میں مسجد سیدہ فاطمہ الزہراء رضی اللہ عنہا ہے، جس کی تعمیر میں فنڈ کی کمی کے سبب ہم نے کچھ رقم یونین سے بطور قرض لی تھی اور مسجد کا فنڈ ہوتے ہی ہم نے یہ رقم یونین کو واپس بھی کر دی تھی۔ یہاں کے رہائشی کمیٹی مینس کے ساتھ کچھ رقم مسجد کے فنڈ میں بھی جمع کراتے ہیں۔ پچھلے ایک ماہ سے یونین کے صدر مسجد کی مد میں آنے والی رقم یونین کے کاموں میں بغیر اجازت استعمال کر رہے ہیں، ہمارے پوچھنے پر کہتے ہیں کہ ہم نے بھی تو مسجد کو قرض دیا تھا، اب ہم نے استعمال کر لی ہے، جب ہوں گے تو دیدیں گے، شرعی حکم کیا ہے؟ (سید طارق احمد ہاشمی، مسجد سیدہ فاطمہ الزہراء، سما ماشاپنگ اریزنہ ٹاور، سیکٹر M-5، نار تھ کراچی)۔

بِسْمِ اللّٰهِ الرَّحْمٰنِ الرَّحِیْمِ

الْجَوَابُ بِعَوْنِ الْمَلِکِ الْوَهَّابِ

مسجد کے عطیات کا ایک بڑا حصہ صدقاتِ نافلہ سے ہوتا ہے، جبکہ بعض مساجد میں وقف سے حاصل ہونے والی آمدنی جیسے دکانوں یا مکانات کا کرایہ وغیرہ بھی اس میں شامل ہوتی ہے۔ مسجد کے عطیات خواہ صدقاتِ نافلہ سے جمع ہوئے ہوں یا اوقاف کی آمدنی سے حاصل ہوئے ہوں، انہیں کسی دوسری مسجد میں بھی صرف نہیں کیا جاسکتا۔

امام احمد رضا قادری قدس سرہ العزیز ایک سوال کے جواب میں لکھتے ہیں: ”وقف جس غرض کے لیے ہے، اُس کی آمدنی اگرچہ اس کے صرف سے فاضل ہو، دوسری غرض میں صرف کرنی حرام ہے۔ وقف مسجد کی آمدنی مدرسہ میں صرف ہونی درکنار، دوسری مسجد میں بھی صرف نہیں ہو سکتی، نہ ایک مدرسہ کی آمدنی مسجد یا دوسرے مدرسہ میں، درمختار میں ہے: اتَّخَذَ الْوَاقِفُ وَالْجِهَةُ وَقَلَ مَرَسُومُ بَعْضِ الْمُوقِفِ عَلَيْهِ جَزَاءً لِلْحَاكِمِ أَنْ يَصْرِفَ مِنْ فَاضِلِ الْوَقْفِ الْآخِرَ عَلَيْهِ لِأَنَّهُمَا حِينِيذِ كَشَى وَاحِدٍ وَإِنْ اِخْتَلَفَ أَحَدُهُمَا بَابِ بَنِي رَجُلَانِ مَسْجِدَيْنِ أَوْ رَجُلٍ مَسْجِدًا أَوْ مَدْرَسَةً وَوَقَفَ عَلَيْهِمَا أَوْ قَافًا لَا يَجُوزُ لَهُ ذَلِكَ.“

ترجمہ: ”جب واقف ایک ہو اور جہت وقف بھی ایک ہو اور آمدن کی تقسیم بعض موقوف علیہ حضرات پر کم پڑ جائے تو حاکم کو اختیار ہے کہ وہ دوسرے فاضل وقف سے ان پر خرچ کر دے، کیونکہ یہ دونوں وقف ایک جیسے ہیں اور اگر واقف یا جہت وقف دونوں کی مختلف ہو مثلاً: دو حضرات نے علیحدہ علیحدہ مسجد بنائی یا ایک نے مسجد اور دوسرے نے مدرسہ بنایا اور ہر ایک نے ان کے لیے علیحدہ وقف مقرر کیے، تو پھر ایک کی آمدن سے دوسرے کے مصارف کے لیے خرچ کرنا جائز نہیں۔“ چندہ کا جو روپیہ کام ختم ہو کر بچے لازم ہے کہ چندہ دینے والوں کو حصہ رسد واپس دیا جائے

جاری ہے:۔۔۔۔۔



یا وہ جس کام کے لیے اب اجازت دیں اس میں صرف ہو۔ ان کی اجازت کے بغیر صرف کرنا حرام ہے، ہاں! جب ان کا پتا نہ چل سکے تو اب یہ چاہیے کہ جس طرح کے کام کے لیے چندہ لیا تھا، اسی طرح کے دوسرے کام میں اٹھائیں مثلاً تعمیر مسجد کا چندہ تھا، مسجد تعمیر ہو چکی تو باقی بھی کسی مسجد کی تعمیر میں ماٹھا لیں۔ غیر کام مثلاً تعمیر مدرسہ میں صرف نہ کریں اور اگر اس طرح کا دوسرا کام نہ پائیں تو وہ باقی روپیہ فقیروں کو تقسیم کر دیں، درختنازمین ہے: فَإِنْ فَضَّلَ شَيْئًا رَدَّ لِلْمُتَصَدِّقِ إِنْ عَلِمَ وَالْأَكْفَنَ بِهِ مِثْلَهُ وَالْأَلْتَصَدِّقِ بِهِ (کفن کے چندہ سے کچھ بچ جائے تو یہ چندہ دینے والا معلوم ہو تو اسے لوٹا دیا جائے ورنہ اس سے ایسے ہی فقیر کو کفن پہنا دیا جائے، یہ بھی نہ ہو سکے، تو کسی فقیر کو صدقہ کر دیا جائے،) اسی طرح فتاویٰ قاضی خان و عالمگیری وغیرہ میں ہے، (فتاویٰ رضویہ، جلد 16، ص: 206، رضافاؤنڈیشن، لاہور)۔“

علامہ امجد علی اعظمی رحمہ اللہ تعالیٰ لکھتے ہیں: ”عموماً یہ چندے صدقہ نافلہ ہوتے ہیں، ان کو وقف نہیں کیا جاسکتا کہ وقف کے لیے یہ ضرور ہے کہ اصل جس کر کے اس کے منافع کام میں صرف کیے جائیں، جس کے لیے وقف ہو، نہ یہ کہ خود اصل ہی کو خرچ کر دیا جائے، یہ چندے جس خاص غرض کے لیے کیے گئے ہیں، اس کے غیر میں صرف نہیں کیے جاسکتے۔ اگر وہ غرض پوری ہو چکی ہو تو جس نے دیئے ہیں اس کو واپس کیے جائیں یا اس کی اجازت سے دوسرے کام میں خرچ کریں، بغیر اجازت خرچ کرنا ناجائز ہے، (فتاویٰ امجدیہ، جلد سوم، ص: 39)۔“

یونین کی انتظامیہ کے پاس لوگوں کا چندہ امانت تھی، انہیں یہ رقم چوکیدار کی تنخواہ، دیکھ بھال، پانی کے انتظام اور اس سے متعلق اشیاء کی مرمت وغیرہ پر خرچ کرنے کی اجازت تھی، امین کی ذمہ داری ہے کہ رقم جن مصارف کے لیے دی گئی ہے، انہی پر خرچ کرے۔ اس سے ہٹ کر کسی اور مصرف میں لگائیں گے یا مسجد یا کسی فرد کو قرض دیں گے، تو یہ ان کی طرف سے تعدی یعنی حد سے تجاوز ہوگا اور ایسی صورت میں اگر وہ رقم ہلاک ہو جائے تو انتظامیہ کے افراد ذاتی طور پر اس کے ضامن ہوں گے۔

پس مسجد کو جو انہوں نے قرض دیا، یہ بھی تعدی تھی، لیکن مسجد انتظامیہ نے قرض کی یہ رقم واپس کر دی تو مسئلہ حل ہو گیا۔ ان کے پاس مسجد فنڈ میں رہائشی لوگوں کا جو چندہ آتا ہے، اُسے انہیں کسی اور مند میں خرچ کرنے کا اختیار نہیں ہے، یہ امانت میں تعدی ہے اور حد سے تجاوز ہے، ان کا یہ استدلال بھی باطل ہے: ”ہم نے بھی مسجد کو قرض دیا تھا اور جب ہوں گے تو دیدیں گے،“ انہیں یہ رقم ہر صورت میں مسجد کی انتظامیہ کو ادا کرنی چاہیے، ان کی یہ ججت اور استدلال شرعاً باطل ہے، انہیں اس پر چندہ دینے والوں سے معافی مانگنی چاہیے اور اللہ تعالیٰ کے حضور توبہ کرنی چاہیے۔

یکم اگست 2021ء

الجواب صحیح




مفتی حبیب الرحمن

رئیس دارالافتاء

دارالعلوم جامعہ نعیمیہ، کراچی

کتبہ



مفتی عبدالرزاق نقشبندی

دارالافتاء

دارالعلوم جامعہ نعیمیہ، کراچی

مشاور اعلیٰ الذکران کنز لاہور  
دارالافتاء  
دارالعلوم نعیمیہ کراچی